

కాశీ ర మ జి లీ లు

శ్రీ జొన్నలగడ్డ సత్యనారాయణమూర్తిగారు

(చీకటిలో మహాప్రళయము)

అంతవఱకు వడవడ వడకించు చలి ఏమైనదో! రొట్టలోని వెచ్చందనము మనసున కాముహూర్తమున నెంతో సుఖముగొలిపినది. త్రోవలో ఎంతో హైరానుపడి వచ్చితిని కావున నిమిషములో నిద్రపట్టినది. ఎంతసేపు నిద్రించియుంటినో ఎఱుగను. ఇంతలో అరుగు పొంత ఏదోకేక వినబడినది. నిద్దురలో గుండె నది చీల్చినది. చివాలునలేచి నిలిచితిని. ఎదుట నేమియుఅగవడలేదు. వికృతశబ్దముచేయుచు అరుగుమూల రొట్టలో బుడంకాయి దొరలుచున్నాడు. కేకవేసినది వాడై యుండడు. ఏదో బొబ్బవినియే భయముతో వాడు మూలమూల పొరలుచున్నాడని గ్రహించితిని. బోండా ఎదుటి అరుగుపై నిద్రించుచునే యున్నాడు. మఱెవ్వరును నాకందు కనుపింపలేదు. “ఏమిరా?” అని పిచికిని కదపితిని. నేను వానిని కదపుటయు, మరల వెనుకటికేక వినబడుటయు నొక్క పర్యాయమే జరిగెను. “బాబారే!” అని అఱచుచు బుడంకాయి నన్నుగట్టిగ బట్టుకొనినాడు. వాని పట్టునుండి విదలించుకొనుటకుముందు మరల బొబ్బ వినబడినది. “భూత్! భూత్!” అని అఱచుచు రొట్టలో తలదూర్చుకొని వాడు మూలనక్కినాడు. మరలకేక! బోండాగాని మఱెవ్వరు గాని లేవలేదు. అరుగుమీదినుండి క్రిందికి దుమికి నలువైపుల దేఱిచూచితిని. ఎవరో వ్యక్తి మెల్లమెల్లగా కొంతదూరము నుండి నడచిపోవుచున్నాడు. కేకవేయుచున్నది వాడే యనియూహించుచుండగా ఆతడు బొబ్బ పెట్టినాడు. పదియడుగులువేసి అతడట్లు అఱచు చున్నాడు! వాడెవ్వడై యుండునో! దొంగకాదు కదా! దొంగయైనయెడల అఱచుచు నేలపోవును? అందందు నిముసముసేపు నిలుచుచు, ఇండ్లను పరీక్షించుచు మరల వాడు కదలిపోవుచున్నాడు. గస్తీతిరుగువాడని గ్రహించి, సంగతిని పిచికితో చెప్పి “భయములేదు పరుండు”మని ఆ దౌర్భాగ్యునిగుండె దిటవుచేసితిని. నిమిషములో వాడు మరల నిద్రించి నాడు. దొంగయైనను వానికంత అడలెందులకో! వానికడ మూటముల్లెలు మాత్ర మేమున్నవి?

మరల నరుగుపై చేరితిని. కాని నాకిక నిద్రపట్టినదికాదు. క్రిందికిదిగి పచారుచే యుచు నైశదృశ్యమును పరికింపసాగితిని. మరల శబ్దమేమియు వినబడలేదు. కొంతసేపు శిథిలమైన నిస్తబ్ధత మరల దొంటిస్థితినిందినది. తమతమ తావులందు అష్టదిక్కులు నిద్రించి నవి. అంతరిక్షమునుండి ఏదియోపక్షి సుషుప్తి మగ్నమైయున్న విశ్వసాంప్రమాజ్యమును

పరీక్షించుచు నెగసిపోయినది. నిశాకాంత ఆయూరును తన యూరువున జేర్చి, జోకొట్టినది. ఇండ్లదాపుననున్న చెట్లు అప్రమత్తులై నిలిచిన పారావాండ్రవలె తోచినవి. అనంతశాంతి! పరుండిన పుడమిసొంపును, సారును నింగినుండి చుక్కనెలంతలు రెప్పలువల్కుక చూచుచున్నవి. మానమూని అనిమేష లోచనములతో బరిశీలింపగలవా రెట్టి విజ్ఞానము నందగలరో! చుక్కల దృష్టాంతములు జిజ్ఞాసువులకెట్టి మేలిబంతులుకావు? ఒక్కచూడ్కి నవనిమిదను వేటొకచూడ్కి సంతరిక్షముమిదను నిబద్ధమొనరించినిలిచినపుడు హృదయ మానందపూరితమైనది. కడలేనిశాంతి మానసమునవిడిసినది. జలచరముల కదలికనెఱుగని కాసారమువలె పెరతలపుల స్వర్ణనందక నాశాంతి విరాజిల్లుచున్నది. ఆహా! ఆనందమునకును, అనంతశాంతికిని ఎట్టి చుట్టటికముకలదో! వీనిని తనమనసున నిముడ్చుకొనిన చిత్తము సుధాకలశముపోలునదని వచింతును. అమృతముపై దోమలు వ్రాలజాలనట్టిట్టి మానసమున దుశ్చింతలు వ్రాలజాలవు.

ఆ ముహూర్తమందే జగదీశుడు రమాసతిగూడి జగతియందు విహారముచేయ నవతరించును గాబోలు! కన్నుల బడకున్ననేమి భగవతియు భగవంతుడును సమీపమందే కలరని సమీరమంద త్తటికలుగు అపూర్వసంచలనమే చెప్పక చెప్పునుగదా! ఆహా! సర్వేశునకును, సమీరునకును నెట్టి నేస్తముకలదో! ఇరువురును అదృశ్యులే! కాని మనుజునకు ఆయువుయైనవారును, మానవ హృదయమున నదృశ్యభావసృష్టి గావించువారును వారిర్వురే! హిల్లోలతరంగములం దీదుకొనివచ్చు దివ్యబాలయై సుందరభావము ప్రవేశమభిలషించి హృదయకవాటమును తట్టును. వ్రతనిష్ఠకై పూజాగృహమునజొచ్చుగృహిణివలె, కమలాకరమున తలముంచి గభీరధ్వానమున నాత్మనిస్మృతయగు పద్మినిపగిది, మధురముహూర్తమున శయ్యాగారమున బ్రవేశించు నగుమోము యిల్లాలులీల, ఎవ్వరులేని యదనుగని తీపిగుసగుసలందు వింతకబురులు తెలుప దివినుండి దిగివచ్చిన అచ్చరనెచ్చెలి పోలువున బూర్వోక్తభావము హృదంతరాళమునజొచ్చి ఆ మంగళముహూర్తమున నెంత హాయిగొలుపదు? కవించంద్రులకును, మునిచంద్రులకును, మిగులగూర్చు ముహూర్తమది! వీరి నెయ్యమును, వియ్యమును కాంక్షించి భూతలమున వీరినిగలయ స్వర్గమవతరించు శుభముహూర్తమది!

అరుగుమీది స్తంభమున కానుకొని కూర్చుని రెప్పవల్కుక నిశ్శబ్దనైశదృశ్యమును పరిశీలించుచు, మనసున తనంతతాను తలనూపు భావసృష్టికతన సనల్పమైన హాయినందుచుంటిని.

అవుడెదుటి యరుగుపై నిద్రించుచున్న బోండా ఎవరితోనో పోరునట్లు పలవించి రెండుమూడుతూరు లిటునటుదొరలి గుఱుపెట్ట నారంభించినాడు. క్రమక్రమముగ నది

కా శ్రీ ర మ జ లీ లు

హెచ్చుస్థాయినిందినది. సరిగ నా నిమిషమండే లోపలినుండి గుఱువినబడినది. ఈతడును ఇంటిలోని యాడువారిర్వురును ముందుగనే కూడబలుకుకొని అవుడవుడు గుఱుపెట్టుచుందురు కాబోలు! స్వప్నస్వప్నిని చాలించి స్తంభముకడనుండి కదలి, మరల రొట్టపెనొడలు వాల్చితిని. నిరంతరాయమైన శబ్దము మనసునకు బాధ కలిగించునదేయయ్యు వినికిడికి నలవడుననియు పదపడి విరమించినపుడే అది యుండెనను భావము మనసునకు తట్టుననియు మనశ్శాస్త్రమున చదువుకొంటిని. తెల్లవారుపఱకు నీవితశ్చి ముగియదని తలచితిని; కాని మొదటివలె నది చెవిని బాధించినదికాదు కొంతనేపటికి పాపము గుఱు అడగినది. ఆమువ్వురు మరల గాఢ నిద్రబడియుందురు. మరల యోచనలో బడితినిగాని యోచన ఈమాటు నిద్దురలోనికి దారిదీసినది. మరల నేదియో భయంకరశబ్దము వినబడినది. గూబపై నెవ్వరో గట్టిగ చఱచినట్లయ్యెను. “శ్రీహరీ!” యని చివాలునలేచి నిలిచితిని. క్రొత్తవారెవ్వరు అగపడలేదు గాని కొంపలో గగ్గోలు అధికమైనది. “హా! హా!” అని యఱచుచు, ఎంతోకష్టముతో బోండా లేచినాడు. అరుగుమూల బరుండి యుండిన బుడంకాయి చివాలునలేచి, కనులుమూసికొని పోయిపోయి ఏలకో బోండాపై పడినాడు. ఒకరితో నొకకు వీరావేశముతో పోరుచున్నారు. లోనున్న స్త్రీలును ఇట్లే డీకొనినట్లు వినవచ్చు అఱపులవలన విశదమగుచున్నది. మనుష్య శబ్దములేకాక మఱేవో వికృతశబ్దములు లోపలినుండి వినబడుచున్నవి! కొండాకవడి నిలిచినచోటునండే తొట్రు పడియుంటిని. ఈ యాకస్మికభీషణ సంఘటనము స్వయంభువుయైన బడబాగ్నివలె నేల విజృంభించుచున్నదో? ఏదో విభీషిక గృహమధ్యమున, పుట్టెనని మెలకువచ్చిన మరుక్షణమున గ్రహింపగలిగితిని గాని, అదెట్టిదో తెలియరాలేదు! ఒకపరి కొంపనడుమ చిచ్చంటుకొనినదనియు, ఇంకొకపరి వన్యమృగమో క్రూరసర్పమో పెనుభూతమో, భయంకరదస్యుడో నదనమున ప్రత్యక్ష యమలోకమును సృష్టించుచున్నదనియు యోచించి ఒక్కదాటున గుమ్మముదరికి ఊటికి బలముకొలది తలుపుతట్టితిని. శబ్దమునకు లోపలి యల్లరి మఱింత యధికమైనది! తలుపు నెవ్వరును తీయలేదు. దానిని గట్టిగ బిగించి ఏదో రక్కసి ఒక్క రొక్కరిని నమలి మ్రొంగుచున్నది కాబోలు! ఇటు బోండా బుడంకాయలు పెనగులాడుచు అరుగువ్రాదినుండి గుభాలున వీధిలోబడిరి. పోయి పొట్టి పొచికిని బరబరలాగి అరుగుపై గూలద్రోసి మరల దలుపుపై బాదితిని. తలుపు ఊడి పడిదినది. ఇంతలో ఇరుగుపొరుగు వారు పరుగెత్తుకొనివచ్చి కొంపలో ప్రవేశించిరి. బోండా అక్క, పెండ్లామూ ఒకరినొకరు కాగిలించుకొని రోదన మొనరించుచున్నారు. పిల్లలు ఎచ్చటి వారచ్చట గోలపెట్టుచున్నారు. “దొంగయేడి?” అని వచ్చిన పెద్ద మనుష్యులు వారిన గి వారినొక దరిజేర్చదొడగిరి. కొందఱు దొడ్డిపై పునకు పరుగులెత్తి

మూల మూలలను గలయజూడ దొడగిరి. ఇంతలో అరుగుపై పడిన బుడంకాయి “తేలు! తే”లని గోలపెట్ట సాగినాడు. చేతలాంతరుగొని ఒక పెద్దమనిషి అరుగును పరీక్షించినాడు; కుట్టినతేలు రొట్టలోదూరెనని యూహించి దానిని దిగువకు త్రోసినాడు.

ఈసమయమందే ఎట్లో బయల్పెడలి పాపము బుడంకాయిని తేలు కుట్టినందులకు దుఃఖించితిని. అపరిచితుడైన వికృతమానవు డొకడు ఆకస్మిక యాతనముపాల బడుట గాంచి ఒకరిద్దఱు పొరుగువారు తేలును చంపి, బుడంకాయను చేతులమీద వేసికొని ఎదుటి యరుగుమీదికి గొనిపోయిరి. పాపము అభాగుని తేలు తీసముగ కుట్టియుండును. దుస్సహాయైన బాధతో అతడు విలపించుచున్నాడు. భయములేదని వానికి ధైర్యము చెప్పి, బోండా గృహమున ప్రవేశించి విషయ మరయసాగితిని. ఇప్పటికి ఆడువారు కొంత తెప్పిరిలిరి. కనులుమూసికొని, అఱచుచు డగ్గుత్తికతో నేదో పలుకసాగిరి. దొంగగాని, పిశాచముకాని, పాముకాని, అడవిమృగముగాని మాకగపడలేదు. సరియగు ప్రత్యుత్తరమునా యాడువారివలన పడఁగునేర మైతిమి. ఇల్లంతయు వెతకుచుంటిమి. అగుగు ప్రక్క బడిపోయిన బోండాను కొలది నిముసములనుండి లేవదీయుటకై కొందఱు విశ్వ ప్రయత్నములు చేయుచుండిరి. స్వతస్సిద్ధముగా చాల బరువైన మనిషి! అందును పెనగు లాటలో చివాలున వెలికిలబడినాడు! ఇంతలో లేవదలచుకొనక పడియే యున్నాడు! అతి కష్టమున ఆగంతువులు వానిని లేవదీసి అరుగుపై స్తంభముప్రక్క జేర్చిరి. ఒక పర్యాయము “దొంగ”ని, ఇంకొక పర్యాయము “దూడ”ని అతడు అఱవసాగినాడు. చీకటిలో తనకును, బుడంకాయికిని ద్వంద్వ యుద్ధము జరిగెనని ఆతడు గ్రహింపలేదని, ఏదియో దూడయో, ఎవఁడో దొంగయో తన్ను మార్కొనెననియే ఆత డూహించె ననియు గ్రహించితిని. ఆంతరంగికముగ “అమ్మయ్యా!” అనుకొంటిని. పరస్థలమున ఆతిథ్యమిచ్చిన పెద్దమనిషి! వీనిపట్ల నాటి యల్లరిలో నాయనుచరుడు బుడంకాయి ఆచరించిన విధమునకు దుఃఖావమానములతో ఆంతరంగికముగ దగ్గమైపోతిని. కొంత అపచారము పొట్టి పిచికివలన జరిగెనని ఆతడుగాని మఱెవ్వరుగాని గ్రహింపజాలనందుల కును, మాపరువునకు భంగము రానందులకును, సంతసించి ఈమాటయును ఆమాట యును చెప్పి, బోండాను కుదుటపఱిచితిని. మెల్లగ నాతడులేచి గద్దద స్వరముతో లోని యాడవారిచేత చతికిలపడి మచుమరాలిని కౌగిలించుకొని విలపించినాడు. మరల గొంత నేపండఱు పెద్దపెట్టున నేడ్చిరి. “భయములేదు, ప్రాణములు దక్కినవి. ఎక్కడి పెట్టె లక్కడే యున్నవి. ఊరుకొను”డని పలుమాఱు చెప్పి ఎట్టకేలకు వారిని మేమూఱడింప జాలితిమి. అనంతరము నేను బుడంకాయియున్న చోటికిపోతిని. కాని పొంత గూర్చుని ఒకరు మంత్రము వేయుచున్నారు; ఇంకొకరు చికిత్స చేయుచున్నారు, ఒకరు సేవచేయు

చున్నారు. కొంతసేపటికి రోదనముమాని బుడంకాయి లేచి కూర్చున్నాడు. తనకేమియు జరుగనట్లును, స్వప్నప్రపంచమునుండి అవుడే లేచివచ్చినట్లును ఆత డగపడినాడు. “అదేమి?” అని వాడెదుటి యల్లరినిగుఱించి ప్రశ్నించినాడు. చికిత్స భలమో మంత్ర మహిమో పనిచేసినది. నిముసములో నాతడు బాగుపడినాడు. “ఎక్కడ కుట్టినదిరా తేలు? ఎంతవఱకు ఎక్కినది?” అని వానిని ప్రశ్నించితిని. జవాబులేదు. ఎక్కడ కుట్టినదో వానికే తెలియలేదు! పెద్దమనుష్యులు చికిత్స ఎక్కడ చేసిరో పాపము! నాపొట్టి పిచికిని నేను బాగుగ నెఱుగుదును. నిజముగ వీరిని తేలుకుట్టలేదని గ్రహించుకొంటిని. కాని కిక్కురుమనక, బోండా యింటిలో ప్రవేశించితిని. అల్లటి ఇప్పటికి చల్లారినది. పాపము బోండా అక్కమొగము కందిపోయినది. కొంతవఱకది గీఱుకొని పోయినది! ఏలనో? “ఏమిజరిగెను అమ్మా!” అని ఆస్థూలకాయను ప్రశ్నించితిమి. మొగమును, అటకను జూపుచు “ఉఱికెను! నన్ను సగము తినెను” అని ఆమె విలపింపదొడగినది. ఉఱికిన దెవ్వరో? సగము తినిన దెవ్వరో? దీవపుబుడ్డి క్రింద బడియున్నది! ఇల్లు కలయ వెదుకగా మూలగదిలో క్రోధోన్మత్తములైన రెండుపిల్లు లగపడినవి. పెనగులాడుచు, అటకమిఱినుండి ఆకస్మికముగ నవి నిదురించుచున్న బోండా, అక్క వదనారవిందముపై పడినవని, దీపముబుడ్డి మిఱినుండి యవి దుమికిపోవుటచే అది దొరలిపోయినదని, త్రోడన చీకటిలో నీ మహాప్రళయము సృష్టియయ్యెనని గ్రహించితిమి.

గా న క ల్

శ్రీ గాలిపెంచల చరసింహారావుగారు
మ్యూజికల్ డైరెక్టర్

నందిశ్యరి - ఆదితాళము

ఆరోహణ :	స రి మ ద ని స	} స రి మ ద ని స (గ)
అవరోహణ :	స ని ద మ గ రి స	

22-వ మేళకర్తయగు “ఖరహరప్రియ” యందు జన్యము

బొడవ సాడవము :

వేలికి నాలుగుఅక్షరముల చొప్పున ఘాతనుండి మూడుఅక్షరములు క్రిందికాలము త్రోసి పాడుకొనవలయును.

పల్లవి. మనసా! వృధా - గరువమేలనే?

మహారాజయైన - మనుజుండె గాదా॥

మనసా॥